

ઓ મન તું ગાયેજા.

ઓ મન તું ગાયેજા, હરિનાં ગીત,
મસ્તીને ભરતો જા, થાશે તારી જીત...
સાધન ના બીજું કંઈ, હૈયે હરિની હામ,
સાથે ના આવે કોઈ, કેવળ પ્રભુનું નામ...ઓ મન.
આજે છે સોખડામાંહી, શ્યામ અમારા,
દર્શનથી હૈયાં સૌનાં, શીતળ કરતા...
દે અંતર, લે મંતર, છે ભુદર, ના ફીકર,
શિર સોંપી દે તો બાજી, તારી થાવાની, પરમ્પરમ્
લાખો નિરાશામાં, આશાની એક સેર,
શ્રીજી પધાર્યા છે, હાલી-ચાલી ઘેર...ઓ મન.
ધરજે તું અંતરમાં, વિશ્વાસ હરિનો,
આતમમાં ખુલ્લો કરશે, આનંદ એનો...
છે તારા, તું એનો, શું મસ્તી, મસ્તાનો,
રીત એની તુજને રાખે, કાયમ આનંદમાં, પરમ્પરમ્.
કાજ ના બનતો તું, જાળવ જીવને ખૂબ,
નિર્ભય થઈ જાશે તું, થાશે હજીવો ફૂલ... ઓ મન.
લાવ્યા છે અક્ષરમુક્તો, આજે સાથે,
જાણે છે એકબીજાનો, મહિમા પોતે...
જે મારું, એ તારું, જે તારું, એ મારું,
નીર વહે છે ગંગા જેવાં, ખળખળ પીતો જા, પરમ્પરમ્,
જ્યોતિ અમર છે, જુઓ શ્રીજી ઘનશ્યામ,
હરિસ્વામીમાં આજે, કરી રહ્યો કામ... ઓ મન..